



## MINUTI

Laqgħa tal-Kunsill Lokali Birżebbuġa

### 8 LEGISLATURA

#### Laqgħa Numru 02

It-Tlieta, 9 ta' Lulju, 2019

Il-Kunsill Lokali Birżebbuġa Itaq' fl-Uffiċċju Amministrattiv tiegħu li jinsab fl-indirizz "Dar Birżebbuġa", Triq Santa Marija, Birżebbuġa, fil-5.30 ta' filgħaxija.

#### PREŻENTI:

Is-Sur Joseph Farrugia (JF)	Sindku
Is-Sur Scott Camilleri (SC)	Viċi Sindku
Is-Sur Stanley Zammit (SZ)	Kunsillier
Is-Sinjura Josette Busuttil (JBD)	Kunsillier
Is-Sur Sandro Alex Caruana (AC)	Kunsillier
Is-Sinjura Doriana Portelli (DP)	Kunsillier
Is-Sinjura Maria Mifsud (MM)	Kunsillier
Is-Sur Carlo Stivala (CS)	Kunsillier
Is-Sur Joseph Baldacchino (JB)	Kunsillier

Membri tal- Pubbliku: (3)

#### ASSENTI b'APOLOGIJI (Skont Ordni Permanenti 14A (3):

Nil

#### ASSENTI

Nil

#### UFFIĊJALI PREŻENTI:

Is-Sur Duncan Hall – Deputat Segretarju Ezekuttiv

## Minuti

### 2.1 Qari ta' ittri ta' apologiji;

- 2.1.1 Is-Sindku qara e-mail datata 9 ta' Lulju 2019 li permezz taghha, is-Sa. Michaela Chircop talbet lill-Kunsill Lokali jiskuza n-nuqqas taghha.
- 2.1.2 Il-Kunsill Lokali unanimament qabel illi kellu jiggustifika n-nuqqas tas-Sa Chircop mis-Seduta.

### 2.2 Kunsiderazzjonu u approvazzjoni tal-Minuti;

- 2.2.1 Il-Minuti tas-seduta numru 1 tat-tmien legislatura kienu gew imqassma lill-Kunsilliera qabel is-seduta u ghaldaqstant gew meqjusa bhala moqrija.
- 2.2.2 Wara konsiderazzjoni, fuq mozzjoni tas-Sur Carlo Stivala ssekondata mis-Sur Joseph Baldacchino, il-minuti gew approvati b'votazzjoni unanima.
- 2.2.3 Is-Sindku u s-Segretarju Ezekuttiv iffirmaw il-minuti bhala dokument korrett.

### 2.3 Komunikazzjonijiet mis-Sindku;

- 2.3.1 Is-Sindku informa lill-Kunsill Lokali b'laqgħa li kienet inzammet mas-Sur George Azzopardi rigward il-progett ta' rigenerazzjoni ta' Birzebbuġa. Is-Sur Farrugia għadda lill-membri prezenti rendikont ta' dak li kien gie diskuss matul l-imsemmija laqgħa.
- 2.3.2 Is-Sindku informa lill-Kunsilliera b'laqgħa li kienet inzammet mal-Perit William Lewis u li matulha kienu gew diskussi proġetti pendenti li l-Kunsill Lokali kellu u li b'xi mod l-ufficju tal-Perit Lewis kien involut fihom.
- 2.3.3 Is-Sindku informal ill-Kunsill Lokali b'laqgħa li kienet inzammet mal-Perit Ray Farrugia. Huwa sahaq illi matul l-istess laqgħa kien gie diskuss xogħol li seta' jsir b'kollaborazzjoni bejn il-Kunsill Lokali u l-awtoritajiet centrali.

### 2.4 Twegibiet għall-mistoqsijiet tal-Kunsilliera;

- 2.4.1 Is-Sur Scott Camilleri staqsa lill-Kunsill Lokali jekk kienx hemm il-possibilita' illi tigi evalwata l-problema ta' skart li kien hemm f'Misrah is-Summit. Id-Deputat Segretarju Ezekuttiv informa lill-Kunsill Lokali illi kien ser ikun qiegħed jivverifika permessi għal *bins-on-wheels* li kien hemm.
- 2.4.2 Is-Sa. Josette Baldacchino talbet lill-Kunsill Lokali jevlawa l-possibilita' illi japplika sabiex isir stage fi Triq il-Kampanjol. Is-Sindku informa lis-Sa. Busuttil illi l-Kunsill Lokali kien ser ikun qiegħed japplika sabiex isir l-izvilupp propost.

- 2.4.3 Is-Sa. Josette Busuttil staqsiet lill-Kunsill Lokali zviluppi li seta' kien hemm minn Projects Plus b'konnessjoni ma' proġett li kien gie diskuss fil-passat ghaz-zona ta' Ghar Hasan.  
Is-Sindku informa lill-Kunsill Lokali illi l-materja kienet ser tkun qiegħda tigi diskussa f'aktar dettall fil-gimghat segwenti.
- 2.4.4 Is-Sa. Josette Busuttil talbet lill-Kunsill Lokali jevalwa l-possibilita' illi jsir tindif fi Gnien il-Kummerc.  
Is-Sindku informa lill-Kunsill Lokali illi kien ser ikun qiegħed jagħmel spezzjoni u jara x'jista' jsir
- 2.4.5 Is-Sa. Josette Busuttil talbet lill-Kunsill Lokali jevalwa l-possibilita' illi jsir patching fiz-zona ta' Sansajna għaliex kien hemm kwantita' konsiderevoli ta' hofoor.  
Is-Sindku informa lill-Kunsill Lokali illi kien ser ikollu laqgħa mas-Sur Charles Briffa li matulha kien ser jiddiskuti fost l-ohrajn il-possibilita' illi jsir patching fiz-zona msemmija.
- 2.4.6 Is-Sinjuri Josette Busuttil u Carlo Stivala staqsew lill-Kunsill Lokali jevalwa l-possibilita' illi tigi ratifikata problema relatata mal-blat li kien hemm fiz-zona tal-Qajjenza.  
Id-Deputat Segretarju Ezekuttiv informa lill-Kunsill Lokali illi kien ser ikun qiegħed jibgħat ittra lis-sezzjoni Marittima ta' Transport Malta dwar il-materja u jzomm lill-Kunsilliera aggornati.
- 2.4.7 Is-Sa. Doriana Portelli staqsiet lill-Kunsill Lokali jevalwa l-possibilita' illi tigi ratifikata s-sitwazzjoni ta' hedging li kien hemm fi Gnien San Gorg.  
Is-Sindku informa lill-Kunsill Lokali illi l-materja kellha tigi ratifikata permezz ta' kuntratt li l-Kunsill Lokali kien ser ikun qiegħed jagħjudika ghaz-zamma u manutenzjoni ta' gonna pubblici.
- 2.4.8 Is-Sa. Doriana Portelli staqsiet lill-Kunsill Lokali jevalwa l-possibilita' illi jsir *patching* bil-ghan illi tingħalaq hofra kbira li kien hemm fi Triq San Gorg (faccata tal-istabbiliment Miracles).  
Is-Sindku informa lill-Kunsill Lokali illi kien ser ikun qiegħed jiehu hsieb illi jsiru x-xogħolijiet.
- 2.4.9 Is-Sa. Doriana Portelli staqsiet lill-Kunsill Lokali zviluppi dwar dgħajsa mdendla li kien hemm biswit l-istabbiliment Shortly u li għal xi raguni kienet tnehhiet. Dan minbarra problemi li kien qiegħed jikkawza hadid li kellu hafna sadid ecc.  
Is-Sindku informa lill-Kunsill Lokali illi l-proġett imsemmi mill-Kunsilliera Portelli kien gie implimentat mill-Fondazzjoni Valletta 2018. Is-Sur Farrugia saħaq illi fir-rigward kien zamm laqgħa bil-ghan illi jigi diskuss pjan ta' manutenzjoni għall-istess proġett bil-ghan illi z-zona ssir aktar sigura għall-pedonali.
- 2.4.10 Is-Sur Alexander Caruana talab lill-Kunsill Lokali jevalwa l-possibilita' illi tigi ratifikata sitwazzjoni li kienet inholqot kawza ta' zvilupp li kien hemm fiz-zona ta' Dawret il-Qalb Imqaddsa.

Wara li sema l-opinjoni tal-Kunsilliera, is-Sindku qal illi b'mod temporanju kien ser ikun qiegħed jara illi jsiru *roadmarkings* illi jassiguraw is-sigurta' tas-sewwieqa u l-pedonali fiz-zona.

- 2.4.11 Is-Sa. Maria Mifsud talbet lill-Kunsill Lokali jevalwa l-possibilita' illi jizdiedu l-litter bins fiz-zona tal-Bajja ta' San Gorg u f'postijiet ohra madwar il-lokalita'.  
Is-Sindku u d-Deputat Segretarju Ezekuttiv stiednu lis-Sa. Mifsud biex tagħmel eżercizzju bil-ghan illi f'seduti segwenti jkunu jistghu jigu diskussi

*F'dan l-istadju is-Sa. Josette Busuttil harget mis-seduta ( 18:53)*

- 2.4.12 Is-Sa. Maria Mifsud talbet lill-Kunsill Lokali jevalwa l-possibilita' illi ssir tisqija fil-gonna pubblici għaliex kien hemm problema ta' nixfa.  
Id-Deputat Segretarju Ezekuttiv informa lill-Kunsill Lokali illi l-materja kellha tigi ratifikata bl-agġudikar ta' sejha għall-offerti għall-manutenzjoni u zamma ta' gonna pubblici li l-Kunsill Lokali kien ser ikun qiegħed jagġudika.

*F'dan l-istadju dahlet lura għas-seduta is-Sa. Josette Busuttil ( 18:59)*

- 2.4.13 Is-Sa. Maria Mifsud talbet lill-Kunsill Lokali agġornament dwar xogħol li kien għaddej fi Triq il-Brolli.  
Id-Deputat Segretarju Ezekuttiv informa lis-Sa. Mifsud illi x-xogħol kien għaddej u l-Kunsill Lokali kien ser ikun qiegħed jinzamm agġornat b'eventwali żviluppi li seta' jkun hemm.
- 2.4.14 Is-Sa. Maria Mifsud talbet lill-Kunsill Lokali informazzjoni dwar problema li kien hemm fiz-zona tal-pitch tal-waterpolo.  
Is-Sindku informa lill-Kunsill Lokali illi kien mġharraf illi fiz-zona kellha ssir platform.
- 2.4.15 Is-Sa. Maria Mifsud staqsiet lill-Kunsill Lokali jevalwa l-possibilita' illi ssir talba lill-Awtorita' tad-djar bil-ghan illi jigi installat lift fil-komun ta' blokka ta' bini.  
Is-Sindku informa lill-Kunsill Lokali illi kien ser ikun qiegħed jitlob illi tinzamm laqgħa mal-awtorita' tad-djar dwar il-materja.
- 2.4.16 Is-Sur Carlo Stivala staqsa lill-Kunsill Lokali s-sitwazzjoni b'konnessjoni ma' bankijiet li kien hemm biswit il-pitch tal-waterpolo.  
Wara li informa lill-Kunsilliera prezenti bis-sitwazzjoni, is-Sindku sahaq illi kien ser ikun qiegħed jitlob laqgħa ma' Birzebbuġa Aquatic Sports Club bil-ghan illi tigi diskussa l-materja.
- 2.4.17 Is-Sur Carlo Stivala talab lill-Kunsill Lokali jevalwa l-possibilita' illi jitnehha karru tal-hadid li kien hemm fi Triq tal-Papa kantuniera ma Triq il-Gandoffla.  
Is-Sindku informa lill-Kunsilliera prezenti illi kien ser ikun qiegħed jara illi l-ingombru msemmi jintehha fl-iqsar żmien possibbli.
- 2.4.18 Is-Sur Joseph Baldacchino staqsa lis-Sindku dwar il-possibilita' illi Triq Wied il-Buni jingħatalha wicc għid bl-asfalt.

Is-Sindku rrimarka l-ispiza kapitali illi tali inizjativa kienet torbot maghha u sahaq illi kellu jkun hemm negozjati mal-Gvern Centrali dwar il-materja.

- 2.4.19 Is-Sur Stanley Zammit, filwaqt li rringrazzja lill-Eks-Sindku u Kunsilliera li ma kienux ghadhom fil-kariga tal-kontribut siewi taghhom sahaq illi l-Kunsill Lokali kellu, fl-opinjoni tieghu, jikkunsidra illi l-istess individwi jinghataw rikonoxximent ghal hidmiethom b'risq Birzebbuga.

Is-Sindku sahaq illi filwaqt li kien jaqbel mas-Sur Zammit, il-materja kellha tigi diskussa f'dettall waqt l-evalwazzjoni ta' rikonoxximenti marbuta ma Jum Birzebbuga.

- 2.4.20 Is-Sur Stanley Zammit talab lill-Kunsilliera jevalwaw il-possibilita' illi tintbaghat ittra lir-residenti bil-ghan illi dawk interessati jiffurmaw parti minn sotto-komitati li kienu ser jinhatru fi hdan il-Kunsill Lokali.

Wara li sema l-opinjoni tal-Kunsilliera, is-Sindku sahaq illi l-Kunsill Lokali kellu jadotta l-proposta tal-Kunsillier Zammit.

- 2.4.21 Is-Sur Stanley Zammit staqsa lill-Kunsill Lokali jekk kienx hemm xi zviluppi rigward traffic calmers li kienu gew approvati minn Transport Malta u li kienu ghadhom ma gewx implimentati.

Id-Deputat Segretarju Ezekuttiv pogga fuq il-mejda tal-Kunsill Lokali ittre li kienu intbaghtu b'talbiet ghal stimi. Is-Sur Hall sahaq illi sal-gurnata tas-seduta, minkejja diversi telefonati il-Kunsill Lokali ma kienx ircieva l-istimi mitluba.

- 2.4.22 Is-Sur Stanley Zammit sahaq illi fl-opinjoni tieghu kellha tinzamm laqgħa pubblika rigward is-sistema ta' mmanigġjar tat-traffiku ta' Triq iz-Zurrieq.

Wara li sema l-opinjoni tal-Kunsilliera, is-Sindku qal illi kellhom isiru l-kordinamenti mehtiega sabiex tinzamm il-laqgħa hekk kif sippost.

- 2.4.23 Is-Sur Stanley Zammit sahaq illi fl-opinjoni tieghu kellha tinzamm laqgħa pubblika rigward is-sistema ta' mmanigġjar tat-traffiku madwar l-iskola primarja.

Wara li sema l-opinjoni tal-Kunsilliera, is-Sindku qal illi kellhom isiru l-kordinamenti mehtiega sabiex tinzamm il-laqgħa hekk kif sippost.

- 2.4.24 Is-Sur Stanley Zammit staqsa lis-Sindku jekk setghetx issir sistema ta' parkegg f'misrah is-Summit galadabra s-sit ma kienx għadu jservi bhala venda għat-trasport pubbliku.

Is-Sindku informa lis-Sur Zammit sabiex jiehu hsieb il-materja flimkien mal-perit tal-Kunsill Lokali.

- 2.4.25 Is-Sur Carlo Stivala talab lill-Kunsill Lokali dwar il-problemi li kien hemm fiz-zona ta Triq tal-Papa. Gie deciz illi filwaqt li kellhom jintalbu laqgħat lill-Onor. Chris Agius u lil Infrastructure Malta dwar numru ta' problemi, kellhom jigu infurmati il-pulizija tal-ghassa ta' Birzebbuga bi problemi li kien hemm kawza ta' vetturi.

## **2.5 Rapporti;**

- 2.5.1 Is-Sindku pogga fuq il-mejda tal-Kunsill Lokali abbozz tar-rapport finanzjarju ta' kull kwart għall-perjodu April – Gunju 2019 għad-diskussjoni u stieden lid- Deputat Segretarju Ezekuttiv sabiex jagħti spjegazzjoni dettaljata tal-istess rapport finanzjarju

- 2.5.2 Wara li s-Segretarju Ezekuttiv spjega lill-Kunsilliera prezenti l-kontenut tad-dokument imsemmi u wiegeb mistoqsijiet li saru mill-Kunsilliera, fuq kunsiderazzjoni tas-Sa. Doriana Portelli ssekondata mill-Kunsillier Stanley Zammit, il-Kunsill Lokali unanimament approva d-dokument hekk kif imressaq.
- 2.5.3 Is-Sindku pogga fuq il-mejda tal-Kunsill Lokali rapport b'korrispondenza u stima ghal servizz ta' Data Protection Officer. Is-Sur Farrugia u d-Deputat Segretarju Ezekuttiv spjegaw kif il-materja kienet giet diskussa fil-legislatura precedenti u kien gie deciz illi l-decizjoni finali kellha tittiehed mit-tmien legislatura. Id-Deputat Segretarju Ezekuttiv informa lill-Kunsill Lokali illi d-dipartiment ghall-Gvern Lokali permezz tar-rapprezentanta legali kienet gibdet l-attenzjoni tal-Kunsill Lokali rigwar il-htiega li jinhatar data protection officer fl-iqsar zmien possibbli. Wara diskussjoni libera, kien hemm qbil unanimu bejn il-membri tal-Kunsill Lokali li kellha tigi accettata l-istima li kienet inkisbet minghand BOOM consultancy, liema stima kienet tammonta ghal ewro 4800 (VAT eskluż).
- 2.5.4 Is-Sindku pprezenta fuq il-mejda tal-Kunsill lokali rapport bi stimi ghal xiri ta' materjal/servizzi/fornimenti. Ittiehdu s-segwenti decizjonijiet:
- Il-Kunsill Lokali kellu jaccetta l-istima ta' P&D Consultancy, liema stima kienet tammonta ghal ewro 3 960 (VAT eskluż) ghall-kiri ta' servizz ta' accountancy ghal perjodu ta' sena kalendarja
  - Il-Kunsill Lokali kellu jidhol ghal spiza ta' ewro 130 bil-ghan illi tixtara *mini-fridge* ghal-librerija pubblika. L-ispiza msemija kienet l-orhos fost l-istimi migbura.
  - Il-Kunsill Lokali gie infurmat illi minkejja li kienu intalbu l-istimi, ma kenitx ghadha waslet korrispondenza bi stimi ghax-xiri ta' *rubber type traffic calmers*. Id-Deputat Segretarju Ezekuttiv informa lill-Kunsilliera prezenti illi l-amministrazzjoni kienet ser tkun qieghda tkompli ssegwi l-materja.
  - Wara li permezz ta' korrispondenza kien hemm qbil illi jinxtara festoon twil 700 metru bil-ghan illi jitwahhal mal-promenade l-amministrazzjoni kienet talbet tliet stimi lil fornituri. Sal-gurnata tas-seduta kienu waslu biss zewg stimi. Gie deciz illi l-imsemmi festun kellu jinxtara minghand l-orhos fornitur wara li tkun waslet ghand il-Kunsill Lokali it-tielet stima.
- 2.5.5 Is-Sindku pprezenta fuq il-mejda rapport dwar korrispondenza li kienet waslet u li kienet titlob decizjoni mill-Kunsill Lokali. Ttiehdu s-segwenti decizjonijiet:
- Qabel ma jinghata data ghal laqgha hekk kif mitlub, il-Kumitat ghal Qajjenza ahjar kellu jintalab jibghat lill-Kunsill Lokali agenda ta' dak li kien ser jigi diskuss fl-istess laqgha.
  - Kellha tinzamm laqgha mas-sur Lawrence Formosa bil-ghan illi jkun hemm negozjati dwar il-prezz li l-istess Sur Formosa kien ikkwota bil-ghan illi jinqabad hamiem selvagg b'konnessjoni ma' sett ta' *bye laws* li l-Kunsill Lokali kien adotta.
  - Kellha tigi mghoddija lill-Kunsilliera korrispondenza li l-Kunsill Lokali kien ircieva minghand l-assocjazzjoni ghall-Gvern Lokali b'konnessjoni ma' Inizjativa MCCF 2019.
  - Kien hemm diskussjoni dwar korrispondenza li kien ircieva l-Kunsill b'konnessjoni ma' hrug ta' permess ghal imwejjed u siggijiet lill-klabb St. Peters' F.C. Fir-rigward, bi qbil komuni gie deciz illi kellu jinhareg permess bil-

kundizzjoni illi tithalla l-bankina u access quddiem l-entratura ta' residenza biswit libera.

- Wara li ddiskuta korrispondenza li kien ircieva, liema korrispondenza kienet datata 2 ta' Lulju 2019, il-Kunsill Lokali b'mod unanimu qabel illi sakemm. Ma jkunx hemm spejjez kellha tintbaghat stedina sabiex delegazzjoni ta' erba' rapprezentanti minn Pingtan izuru Malta ghal tlett ijiem bejn Settembru u Ottubru 2019.

## **2.6 Kunsiderazzjoni u approvazzjoni tal-iskeda ta' pagamenti**

- 2.6.1 Is-Sindku Joseph Farrugia ipprezenta l-iskeda ta' pagamenti bir-riferenza 07/19 li giet iċċirkolata minn qabel mal-avviż tal-laqqgħa. (Anness DOK A1).
- 2.6.2 Wara mozzjoni mressqa mill-Kunsillier Stanley Zammitu ssekondata mill-Kunsilliera Maria Mifsud, ittiegħed vot favur l-approvazzjoni tal-ħlasijiet ta' kontijiet indikati fl-iskeda tal-pagamenti msemmija bir-riżultat ikun favur *nem con*.
- 2.6.3 Is-Sindku Joseph Farrugia ipprezenta r-rapport ta' nfiq mill-*Petty Cash* għal Gunju 2019 bir-riferenza 6/2019 (Anness Dok A2), li għe ċċirkolat minn qabel mal-avviż tal-laqqgħa u għalhekk għe kkunsidrat bħala moqri.
- 2.6.4 Wara mozzjoni mressqa mill-Viċi Sindku Joseph Baldacchino u ssekondata mis-Sindku Joseph Farrugia, ittiegħed vot favur l-approvazzjoni tar-rapport imsemmi bir-riżultat ikun favur unanimament

*F'dan l-istadju (8:30p.m.) u bi qbil unanimu bejn il-Kunsilliera prezenti gie deciz illi s-seduta kellha titkompla minkejja li kienu għaddew tliet siegħat mill-bidu tal-istess seduta. Id-decizjoni ttiegħdet b'konformita' mar artiklu 43(3) tal-ordinijet permanenti tal-att dwar il-Gvern Lokali (Kap 363).*

## **2.7 Mozzjonijiet**

- 2.7.1 Ma kienx hemm

## **2.8 Traffiku u Parkegg**

- 2.8.1 Bi qbil unanimu bejn il-Kunsilliera prezenti, gie deciz illi kellu jsir kuntatt u jintalab l-intervent tal-perit tal-Kunsill Lokali għal sistema ta' mmaniggjar ta' traffiku fiz-zona ta' Hamil Hal Barka. Dan fuq suggeriment tal-Kunsillier Stanley Zammit.
- 2.8.2 Is-Sur Stanley Zammit qal illi fl-opinjoni tiegħu il-Kunsill lokali kellu jikkunsidra l-possibilita' illi jsir parkegg temporanju fl-iskola primarja. Kien hemm qbil mal-proposta tal-Kunsillier Zammit.
- 2.8.3 Is-Sur Alex Caruana qal illi fl-opinjoni tiegħu il-Kunsil Lokali kellu jiehu hsieb jordna tabella tat-traffiku għal Triq il-Batterija. Kien hemm qbil mal-proposta tal-Kunsillier Caruana.

## 2.9 Applikazzjonijiet ghal zvilupp

- 2.9.1 Il-Kunsill Lokali gie infurmat bi zvilupp li kien qieghed jigi propost permezz ta' applikazzjoni bin-numru PA/04596/19. Wara diskussjoni libera kien hemm qbil bejn il-Kunsilliera prezenti illi ma kellha tinstab ebda oggezzjoni ghall-imsemmija applikazzjoni ghall-zvilupp.

## 2.10 Street Lighting

- 2.10.1 Il-Kunsillier Stanley Zammit informa lill-Kunsilliera prezenti b'talba li kienet waslet sabiex tigi installata lampa gdida fi Triq Dicembru 13. Wara li l-Kunsillier Zammit spjega s-sit ezatt fejn kienet saret it-talba, kien hemm qbil illi l-Kunsill Lokali kellu jipprocedi bl-installazzjoni u applikazzjoni rispettiva mal-korporazzjoni Enemalta.
- 2.10.2 Il-Kunsillier Stanley Zammit informal ill-Kunsill Lokali illi kien jinthieg li l-Kunsill jipprocedi bil-ghan illi jkun jista' jigi implimentat progett li l-Kunsill Lokali kien applika ghalih permezz tal-iskema ta' fondi kapitali li kienet inharget mis-Segretarjat Parlamentari ghall-Gvern Lokali. Wara li s-Sur Zammit spjega lill-Kunsilliera l-godda l-progett in-kwistjoni, kien hemm qbil illi l-Kunsill Lokali kellu jipprocedi hekk kif propost.

## 2.11 Attivitajiet

- 2.11.1 Il-Kunsilliera Josette Busuttil qalet illi kienet ser tkun qieghda tahdem fuq l-attivitá' li tittella' matul is-sajf fil-qajjenza u zzom lill-Kunsill Lokali aggornat b'eventwali zviluppi.
- 2.11.2 Il-Kunsilliera Josette Busuttil qalet illi kienet ser tkun qieghda tahdem fuq Jum Birzebbuga 2019 u zzomm lill-Kunsill Lokali aggornat. Segwiet diskussjoni libera dwar il-materja.
- 2.11.3 Il-Kunsilliera Carlo Stivala, Scott Camilleri u Doriana Portelli infurmaw lill-Kunsill Lokali b'attivitá' zghira li kienet ittellghet b'konnessjoni ma' kompetizzjoni tas-sbuhija u saħqu illi l-attivitá' kienet intleqghet tajjeb tant illi kien hemm talbiet sabiex il-*fitness classes* li kienu ttellghu jibdew isiru b'mod regolari, liema proposta kienet ser tkun qieghda tigi evalwata.
- 2.11.4 Il-Kunsilliera Josette Busuttil qalet illi kien hemm il-possibilitá' illi matul l-2019 jittella' f'Birzebbuga l-karnival tas-sajf, liema attivita' l-istess Kunsill Lokali kellu jircievi komunikazzjoni dwarha.

## 2.12 Offerti Pubblici u Kuntratti.

- 2.12.1 Is-Sindku pogga fuq il-mejda tal-Kunsill Lokali kopja tar-rapport ta' evalwazzjoni b'konnessjoni ma sejha ghall-offerti ghaz-zamma u manutenzjoni ta' gonna pubblici li kienet inharget mill-Kunsill Lokali. Wara li l-Kunsilliera, inghataw l-opportunitá' li jispezzjonaw ir-rapport, fuq mozzjoni tal-Kunsillier Carlo Stivala ssekondat mis-Sur Joseph Baldacchino, il-Kunsill Lokali b'mod unanimu qabel illi s-sejha kellha tigi



aggudikata lill-uniku offerent li kien issottometta offerta, liema offerta kienet valida mill-aspetti kollha

## **2.13 Progetti u xogholijiet**

2.13.1 Il-Kunsillier Stanley Zammit qal illi kienet inzammet laqgħa dwar numru ta' progetti minuri li kellu l-Kunsill Lokali liema laqgħa kienet diga' saret referenza għaliha aktar kmieni waqt l-istess seduta.

2.13.2 Il-kunsillier Stanley Zammit informa lill-Kunsilliera prezenti illi kienet giet sottomessa applikazzjoni sabiex issir Sistema ta' irrigazzjoni u xi xogholijiet ohra fi Gnien l-Indipendenza.

2.13.3 Is-Sindku informal ill-Kunsilliera b'laqgħa li kienet inzammet ma' Projects Plus b'konnessjoni ma' pjan ta' rigenerazzjoni li kien qieghed jigi propost għal Birzebbuga. Wara diskussjoni libera, gie deciz illi l-Kunsill Lokali kellu jaggorna u jkompli jiddiskuti l-materja fil-kontinwazzjoni tas-seduta.

Is-Seduta giet fi tmiemha fid-9:45 mingħajr ma giet ezawrita l-agenda u giet aggornata għal nhar it-tlieta 16 ta' Lulju 2019 fil-5:30 p.m.

Konfermati, illum 16 ta' Lulju, 2019.

IFFIRMATA

---

Joseph Farrugia  
Sindku

IFFIRMATA

---

Duncan Hall  
Deputat Segretarju Eżekuttiv